



حجت الاسلام رفسنجانی کی نماز جنازہ ربیر معظم کی امامت میں ادا - 10 Jan / 2017

ربیر انقلاب اسلامی حضرت آیت اللہ العظمیٰ خامنہ ای نے اپنے دیرینہ، اسلامی تحریک کی جدوجہد کے زمانے کے ہم رزم اور گذشتہ کئی سالوں کے دوران اسلامی جمہوریہ میں نزدیک ترین ساتھی حضرت حجت الاسلام پاشمی رفسنجانی کی تشییع جنازہ میں شرکت کی۔

حزن و ملال سے لبریز فضا اور اسلامی جمہوریہ ایران کی قدرشناس، مومن، انقلابی، وفادار عوام کی کثیر تعداد اور عدیلیہ، مجریہ اور مقننہ کے سربراپون، فوجی اور حکومتی اعلیٰ حکام کی موجودگی میں تشییع جنازہ کی رسومات کا آغاز ہوا اور حضرت آیت اللہ خامنہ ای نے قدیمی مجاذد اور ہم رزم کی نماز جنازہ ادا کی اور مرحوم کے لئے مغفرت، عفو و بخشش اور رحمت الہیٰ کی دعا کی۔

اسی مناسبت سے ربیر معظم انقلاب اسلامی کی جانب سے ایصال ثواب کی ایک مجلس کا انعقاد کیا گیا ہے جو بده گیارہ جنوری ۲۰۱۷ کو حسینیہ امام خمینی رح میں منعقد ہوگی۔